

## AVVIŻI

1. Il-Ħadd 3 u 17 ta' Lulju 2022 fis-6.30p.m.  
Il-Ħadd 7 u 21 ta' Awwissu 2022 fis-6.30p.m.  
Il-Ħadd 4 ta' Settembru 2022 fis-6.00p.m.  
Il-Ħadd 18 ta' Settembru 2022 fil-5.30pm  
Il-Ħadd 2 u 16 ta' Ottubru 2022 fil-5.00p.m.
2. Dawk li qalghu xi grazzja huma mhegga li jiktbulna l-grazzja u jaghtuna kemm jistghu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji minghajr isem shih, indirizz u numru tat-telefown ma jigux ikkunsidrati.** Jekk ma tkunux tridu li jidher isimkom fuq il-fuljett dan ma jigix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċcertifika l-fejqan tagħkom.
3. Inheggu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistghu jittiehdu mill-Girgenti stess jew billi tiktbu lis-Segretarja, Dr. Sylvana Azzopardi, 6, Sqaq Nru. 2, Triq il-Kbira, Sigġiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-grajjiet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż kif ukoll brochure b'informazzjoni ġenerali dwar Guza u l-Girgenti. Dawn il-kotba u l-brochure jistghu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wiehed jista' jakkwista wkoll santi bit-talba ta' interċessjoni ta' Guza Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella minghand xi membru tal-Kumitat.
6. Kopji antiki ta' dan il-fuljett jistghu jinqraw minn fuq il-website.
7. L-indirizz tal-website tal-Moviment Madonna tal-Konsagrazzjoni huwa dan li ġej: [www.ourladyofconsecration.org](http://www.ourladyofconsecration.org)
8. Facebook: Madonna tal Konsagrazzjoni u Youtube: Guza Mifsud

**DIKJARAZZJONI:** Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

# LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 131

Lulju 2022

HARĠA ELETTRONIKA

NEWSPAPER POST VO/0236



*Madonna tal-Girgenti aghmilna lkoll kuntenti*

## REĠĠGHU BDEW IL-LAQGHAT HIDEJN L-ISTATWA TAL-MADONNA FIL-GIRGENTI

Wara nuqqas ta' sentejn, reġġghu bdew isiru l-laqqhat fil-Girgenti. Kien żmien iebes għal kulhadd imma aħna ppruvajna naghmlu minn kollox biex xorta nwasslulkom it-talb u nitolbu skont l-intenzjonijiet tagħkom pernezz tal-laqqhat li kienu jsiru fuq Facebook. Issa nheggukom biex mill-ġdid nerġġghu nibdew niltaqgħu u nitolbu flimkien friglejn Ommna Marija. Il-laqqhat ikunu dejjem l-ewwel u t-tielet Ħadd ta' kull xahar.

## SAN ĠORĠ PRECA

### 15-IL SENA MINN META ĠIE DIKJARAT QADDIS

Diga għaddew hmistax-il sena minn meta San Ġorġ Preca ġie ddikjarat qaddis. Ilkoll fraġna li kellna l-ewwel qaddis Malti. Hafna ferħu aktar għax kienu jiftakruh u saħansitra kien hemm min kelmju jew kien jisimgħu jippriedka. Jalla li f'dawn is-snin bqajna niftakru l-valuri li kien ihaddan u li nippruvaw ngħixuhom ukoll. Jekk le, nitolbuh jgħinnha fil-ħajja tagħna sabiex kemm nistgħu ngħixu ħajja li togħgob lill-Mulej, kif kien jagħmel hu.

Ġuża Mifsud, il-fundattriċi tagħna, kienet ixxurtjatha li kellmet lil San Ġorġ kemm-il darba. Kif ser naraw, Ġuża ma baqgħetx passiva għall-pariri tiegħu, imma ħadmet bis-sħiħ biex bhal San Ġorġ tghix il-ħajja tal-evangelju.

### L-EWWEL LAQGHAT

Fir-rigward ta' San Ġorġ ma sibt l-ebda dokument bil-miktub min-naħa tiegħu, iżda hija Ġuża stess li tagħmel diversi referenzi għalih fid-diskorsi tagħha. Tgħid li kellha diversi laqgħat miegħu u ħadet diversi pariri minn għandu. Tgħid li fis-snin erbgħin kellha żewġ Diretturi Spiritwali.



San Ġorġ Preca



Dun George Mercieca

Dawna kienu Dun Ġorġ Mercieca u San Ġorġ Preca. Dwar San Ġorġ tgħid, “L-ewwel darba li jiena mort għand Dun Ġorġ Preca kien qiegħed iqarar il-Ħamrun fil-Knisja ta’ San Ġejtanu u għidtlu, ‘Jiena ġejt għandek illum biex tagħmilli qrara ġenerali.’ Hu staqsieni fejn inqerr issoltu u jiena għidtlu li kont inqerr għand Dun Ġorġ Mercieca. Għidtlu li dan Dun Ġorġ Mercieca, il-konfessur tiegħi ma riedx jagħmilli din il-qrara u Dun Ġorġ Preca qalli, ‘Dun Ġorġ Mercieca ma għamilhielekx din il-qrara; u kun af li lanqas Dun Ġorġ Preca mhu ħa jagħmilhielek. Din il-qrara tagħmilha mkien, int lanqas kappaci tagħmel dnub venjal, aħseb u ara dnub mejjet. U peress li qed tgħidli li l-konfessur tiegħek hu Dun Ġorġ Mercieca aħjar, għax aktar insir nafek.’”

Ġuża tgħid li għamlet żmien tisma’ lehen jgħidilha, “iddefendi l-unur t’Alla mid-dagħa.” Hi ikkonfondit u tgħid li, “għal xi parir kbir kont immur ukoll għand Dun Ġorġ Preca u lil dan għidtlu b’dan il-messaġġ u meta beda jifhimni staqsejtu, ‘bħala mara x’nista’ nagħmel?’

Hu wegħibni: ‘Bħala mara tista’ taħdem hafna u hafna u tista’ tagħmel hafna ġid. Tibza’ minn ħadd, qawwi qalbek, la tibza’ minn ħadd, għax jiena naf x’kalvarju għaddejt min-naħa tal-Knisja meta ftaht il-bibien tad-duttrina. U inti wkoll ħa tgħaddi minn Kalvarju kbir hafna... Ħa jkollok hafna ntoppi imma ħadd mhu ħa jagħmillek xejn għax miegħek hemm l-Id t’Alla u tal-Madonna li qegħda tispiralek u ggħiblek dawn il-viżjonijiet.

Agħmel fidi kbira f’Alla, qawwi qalbek, tibza’ minn ħadd, kun sempliċi u umli u jiena ħa ngħidlek binti, u nbierkek b’idejja t-tnejn, illi ħadd m’hu ħa jagħmillek xejn, għaliex id-dgħajsa ta’ San Pietru li waqqaf Kristu meta kien fid-dinja, bil-mewg kollu tal-baħar li kellha kontrieha, ħadd ma jista’ jfarrakha. Inti bniedma li għadek magħluqa u ma jaf bik ħadd, imma jiena qed inħossni li qed inkun hafna ispirat fuqek u fil-gejjieni permezz tal-Madonna illi tagħha qed ikollok hafna kuntatti, kemm f’Malta u fid-dinja kollha ħa jsir hafna ġid kemm spiritwali u kemm temporali.’

Meta, ftit wara, jiena għidtlu li rajt is-Sinjura tal-Ħajja, Dun Ġorġ Preca kien qalli li jaf hafna affarijiet, ‘u l-Madonna mhix ser tieqaf hawn

miegħek. Jiena lil Ġesu fit-tqarbin qiegħed noħodlu rasu fuqek.’ Jiena meta kont qed inkellmu qabadni ftit tal-bard imma offrejtu lill-Madonna. Qalli, ‘il-Mulej ha jinqeda bik’. Jiena għidtlu, ‘Dun Ġorġ, imma inti ma taranix li jiena dgħajfa hafna għal dawn l-affarijiet?’ Qalli, ‘Jiena ha ngħidlek biex tħalli kollox fl-Id tal-Providenza t’Alla għax Alla jinqeda b’min irid. Ftit granet ilu sirt naf li Ġesu qiegħed jinqeda bik biex tikkonverti l-erwieh.’”

### **FIT-TALB HEMM IS-SAĦĦA TAR-RUĦ**

F’messaġġ irrekordjat minn Ġuża f’Jannar 1992 hija qalet, “Meta kont nitkellem ma’ Dun Ġorġ kien jgħidli, ‘Binti, meta jinkwetawk jew iħabbtuk jew jgħidulek xi affarijiet fuq dan il-messaġġ aqbad itlob lill-Mulej. Għax la r-ruħ tkun ta’ Alla trid tkun iddedikata hafna fit-talb u la jkun hemm it-talb ikun hemm is-saħħa tar-ruħ... M’għandekx għalfejn toqgħod tithawwad għax il-Mulej iħobbok hafna. Ibda itlob hekk, ‘Sinjur Alla inti fuqi taf kollox. Inti taf li jiena bniedma ddedikata għalik.’

Anka meta tkun ser tircievi l-Ewkaristija, għidlu hekk lil Ġesu, ‘Ġesu ta’ l-Ewkaristija ma tantx jien ha nitlob talb kbir. Inti taf li jiena nħobbok u għalhekk ibqa’ dejjem miegħi f’ħajti biex inkun nista’ nzid il-ħsieb tiegħi fuq dak kollu illi għamilt għalija fl-Ewkaristija.’ U kien jgħidli biex lis-Sinjur

Alla dejjem inkellmu b’hafna semplicita. Kien jgħid li bniedem t’Alla dejjem jahseb f’Alla u jingabar aktar fit-talb. Talba oħra li tgħallimt kienet, ‘Sinjur Alla inti hawn u jiena fik, inkellmek u inti tismagħni. Sinjur Alla hu ħsiebi u għin lil din li qegħda



titolbok biex dak illi qed titolbok meta tara t-tjubija tiegħu tagħtihulha.’

Kien jgħidli, ‘Jien ma jaqilgħunix biex nagħmel paneġirku għax ma ninqalax imma meta nibda nitkellem fuq il-kobor t’Alla rigward is-sema, rigward il-ħolqien tal-baħar, rigward il-ħolqien tad-dinja ma niqafx.’”

### **IL-KOBOR TA' ALLA**

Fil-laqqgħa tas-17 ta’ Marzu 1996 Ġuża kellha dan xi tgħid, “Dun Ġorġ Preca tafu kif kien ikun? Kien ikun qisu wieħed bħalna. Meta tkellmu, kien jgħidlek: ‘Jien min jiena?’ Bl-umilta kollha kont titkellem miegħu u kien jagħtik il-veru dawl tal-kuxjenza tiegħek, kont tidhol dahla fik innifsek u tħarsa harsa dritta lejn is-sema u lejn Alla. Kien jgħid hafna affarijiet.

Darba lili qalli li tant ħadha bi kbira meta kellu ħabib u dan qallu:

‘Dun Ġorġ, illum irridek tiġi miegħi biex indawrek dawra fuq il-baħar bil-luzzu.’ Qalli, ‘Bdejt niftah idejja u ngħid, kemm hu kbir Alla!’. L-ieħor qallu: ‘X’inhu, Dun Ġorġ?’ Wegibtu, ‘Kemm hu kbir Alla, kemm hu kbir Alla, għażiż ħija, x’kobor immens t’Alla, kif qegħdin inwaddbu warajna u għandna quddiemna dan l-ilma kollu? Kemm hu kbir Alla, infinita l-kbira sapjenza Tiegħu.’ U bqajt infahħar lil Alla u fahħartu ma’ kulhadd.’ Qalli: ‘Hekk għandek tagħmel inti... Tibzax, jiena ha nitlob għalik, anka meta mmut, mis-sema.’”



F’messaġġ irrekordjat minn Ġuża f’Ottubru 1991 hija tkompli tgħid li



qalilha hekk, “Ġejjin hafna affarijiet, tbatijiet għalik.” Qalli kelma jien għadni m’għidthiex. Kien qalli, ‘Spiritwali ha thoss hafna u materjali ha thoss hafna. Halel ta’ ilma kbar ġejjin min-nahat it-tnejn, kemm min-naha tar-ruh u kemm min-naha tal-ġisem. Ha tbatija hafna għaliex dak ippredestinalek il-Mulej, tbatija kbira hafna li hadd ma jifhmek bħal meta kien Kristu fid-dinja...”

## NAHSBU F’ALLA, NAHSBU F’RUĦNA

Lil San Ġorġ, Ġuża ssemmih diversi drabi oħra fosthom meta tgħid, “Ngħidu dawn it-tliet kelmiet oħra li tant kien jgħidhomli Dun Ġorġ biex ngħidhom ta’ sikwit: Naħsbu f’Alla, naħsbu f’ruħna għax ma nafux meta mmutu.”

Darba oħra t għid, “aħna naħsbu li mal-mewt jispiċċa kollox... Jiena ha ngħidilkom kliem li kien juża miegħi Dun Ġorġ. Hu kien jgħidli, ‘Ġuża hawn hafna min jibza’ mill-ġrieden u mill-wirdien... hawn nies illi arani u la tmissnix għax dak uffjaqq... imbagħad imur ġol-qabar u l-ispirtu tiegħu jidher quddiem Alla biex Alla jagħtih il-ħaqq... u ġismu jmur fil-qabar, ikel tal-ġrieden u tal-wirdien.’ Hu kien jgħidli, ‘li kieku Alla ma jtellagħlniex in-nifs kull hin u kull mument aħna m’aħna xejn.’”

Meta mietet ommha Nikolina, Ġuża tgħid li San Ġorġ qalilha, “Il-mewt nistgħu noħduha b’rigal meta ngħixu għal Alla u dan għal ommok kien l-akbar rigal għax iltaqgħet m’Alla... Issa jiena ha nissuġerilek li thalli x-xogħol kollu tiegħek ta’ l-appostolat, thalli l-kongregazzjoni, halli li inti delegata tal-morda, halli u għidilhom li dan qed ngħidulek jiena. Il-Mulej Alla ta’ l-Eżerċiti flimkien mar-Regina tas-Sema li inti tant thobb u ilek hafna bil-kuntatt magħha ha jkomplu juruk



*Nicolina Mifsud, omm Ġuża*

dik il-missjoni li ppreparatlek minn qabel ma’ ġejt fid-dinja. Ma jgħaddix żmien twil illi dana l-kliem li qed ngħidlek ma tiġix fih’.”

Għeżiež ħuti fil-Mulej, l-eżempji li jagħtuna dawn in-nies qaddisa għandna nappplikawhom f’ħajjitna wkoll: umilta, semplicità, fidi u mħabba kbira lejn Alla, għarfien tal-kobor t’Alla, ħajja ta’ talb, rassenjazzjoni...

*Sylvana Azzopardi*

## ĦATRA TA’ KUMITAT ĠDID

Fix-xhur li ġejjin ser issir il-ħatra ta’ Kumitat ġdid. Il-Kumitat jieħu deċiżjonijiet marbuta mal-laqgħat ta’ talb u attivitajiet oħra li jsiru l-Girgenti kemm mill-istess Kumitat kif ukoll minn oħrajn. Jieħu wkoll deċiżjonijiet dwar il-manutenzjoni tad-dar ta’ Ġuża u tal-Girgenti u fuq kollox dejjem jara kif ser ikabbar id-devozzjoni lejn il-Madonna b’mod speċjali taht it-titolu tal-Konsagrazzjoni.

Normalment il-Kumitat jiltaqa darba fix-xahar fid-dar ta’ Ġuża Mifsud, fis-Siġġiewi. Kif taraw ma hemm xejn ta’ barra minn hawn imma aktar ma’ nkunu nies aktar ix-xogħol jinqasam b’inqas tbatija għal kulhadd.

Inħeġġeġ lil min qed jaqra dan il-messaġġ u jista’ jagħti s-sehem tiegħu sabiex jagħmel kuntatt permezz ta’ email ourladyofconsecration@gmail.com, messagg privat fuq il-paġna tal-Facebook Madonna tal-Konsagrazzjoni jew permezz tat-telefown 79881964.

Min jaħseb li jista’ jikkontribwixxi imma forsi ma jixtieqx ikun fil-Kumitat ukoll huwa mitlub li jagħmel kuntatt. Grazzi.

## TALBA

Sinjur Alla tal-Eżerċiti ixhet il-ħarsa tiegħek fuqi, twarrabx idejk minni u zommi dejjem marbut/a mal-volontà mqaddsa tiegħek. Mulej, nadurak, imbierkek u nfahhrek u filwaqt li nizzik ħajr tad-doni u l-grazzji li inti tajt lil Ġuża Mifsud, nitolbok sabiex bl-interċessjoni tagħha u ta’ Ommi Marija Santissima, taqlagħli din il-grazzja li tant nixtieq. Ammen.

*Glorja lill-Missier...*